



**QORTI CIVILI
PRIM' AWLA**

**ONOR. IMHALLEF
ANTHONY ELLUL**

Seduta ta' l-1 ta' Novembru, 2013

Rikors Numru. 472/2013

Anthony Formosa

Vs

**L-Avukat Joseph Ellis, il-Prokuratur Legali Jean Pierre
Busuttil u d-Direttur, Qrati Civili u Tribunali ghal kull
interess li jista' jkollu**

Permezz ta' rikors prezentat fis-17 ta' Mejju 2013 ir-rikorrent qiegħed, a tenur tal-Artikolu 64 tal-Kap. 12, jitlob ritassa ta' taxxa mahruġa mir-Registratur dwar id-dritt tal-intimati Ellis u Busuttil. Taxxa li nharget fis-16 ta' Ottubru 2012 b'riferenza għall-kawza **Busy Bee Estate Limited vs Anthony Formosa** et deciza mill-Qorti tal-Appell fil-25 ta' Novembru 2011. Jirrizulta li fit-18 ta' April 2013 l-

Kopja Informali ta' Sentenza

intimati pprezentaw ittra ufficjali li biha sejhu lir-rikorrent sabiex ihallashom is-somma ta':-

“disa’ mija u sebgha u erbghin euro 29 centezmu (€947.29) kif ukoll il-VAT relattiv rapprezentanti d-dritt tal-avukat u prokuratur legali rezi lilek in konnessjoni mal-proceduri fl-ismijiet Busy Bee Estates Limited vs Anthony sive Tony Formosa et” (Rikors 651/07)...” (fol. 4).

L-intimati Ellis u Busutil wiegbu li:-

- i. Din il-qorti m'ghandix kompetenza *ratione valoris*;
- ii. It-taxxa hi gusta u korretta. L-avvukat Errol Cutajar assista lir-rikorrent minghajr ma talab rilaxx kif kien tenut jaghmel skond il-kodici ta' etika professjonali, u qatt ma assuma formlament l-inkarigu sabiex jassisti lir-rikorrent minflokhom. Ghalhekk ir-Registratur ma kienx f'posizzjoni li johrog taxxa separata ghas-servizzi rezi.

L-intimat l-iehor ma wegibx ghalkemm notifikat.

Waqt is-seduta tat-8 ta' Lulju 2013 gie verbalizzat:-

“Il-qorti tordna li jsiru sottomissjonijiet bil-miktub mill-partijiet, b'dan li r-rikorrent ghandu jispjega wkoll kif qed jaghmel din il-procedura meta prima facie jidher li l-kontestazzjoni li ghandu r-rikorrent hi fil-konfront tal-ammont ta' hlas li qieghed jitlob l-Av. Joseph Ellis”.

Il-qorti rat in-noti ta' sottomissjonijiet tar-rikorrent u l-intimati Ellis u Busutil, u tosserva:-

- i. It-taxxa li hareg ir-Registratur sempliciment tghid x'inhuma l-ispejjez gudizzjarji tal-attur u tal-konvenut. Ma jirrizultax fuq talba ta' min inharget. It-taxxa ma tghidx x'inhu d-dritt li ghandu jedd ghalih l-avukat Ellis u l-prokuratur legali Busutil, izda sempliciment x'inhu d-dritt tal-avukat u l-prokuratur legali irrISPETTIVAMENT min kien.
- ii. Mill-ittra ufficjali u t-taxxa, jidher li d-dritt li qeghdin jippretendu l-intimati jirreferi ghad-dritt shih sakemm il-kaz gie deciz mill-Prim'Awla.

iii. Ir-rikorrent m'huwiex jikkontesta l-ammonti li gew intaxxati, izda qieghed isostni li l-avukat Dr Ellis u l-prokuratur legali Busuttil m'ghandhomx jedd ghad-dritt shih peress li ma baqghux jippatrocinawh tul il-process kollu;

iv. Ghalkemm l-intimati qalu li l-avukat li dahal jassisti lir-rikorrent ma kienx talab li jinghata rilaxx qabel ma beda jiddefendi lir-rikorrent u li dan jissarraff fi ksur tal-kodici ta' etika, dan l-argument m'huwiex rilevanti. Materja li tikkoncerna l-etika professjonali trid tigi ndirizzata mill-awtorita kompetenti, li zgur m'hijiex din il-qorti. Pero' hu evidenti li fil-kors tal-kawza **Busy Bee Estate Limited vs Anthony Formosa et** (651/07), ir-rikorrent kien abbanduna lill-avukat Dr Ellis u lill-prokuratur legali Busuttil u fittex is-servizz ta' haddiehor. M'huwiex importanti jekk talabhomx jaghtuh *release*. Ghalhekk fil-principju jidher li jekk wiehed kellu jintaxxa d-dritt tal-avukat Dr Ellis u tal-prokuratur legali Busuttil, dan ghandu jkun bazat fuq il-paragrafu 33 tat-Tariffa E.

v. Fil-fehma tal-qorti l-ilment tar-rikorrent kien ikun gustifikat kieku r-Registratur hareg taxxa f'isem Dr Ellis u l-prokuratur legali Busuttil. Fl-ebda parti tat-taxxa mpunjata ma jinghad x'inhi s-somma dovuta lill-intimati ghas-servizz li taw lir-rikorrent. Kull ma ghamel ir-Registratur kien li jiddetermina l-ispejjez gudizzjarji ta' kull parti, u li jinkludu dawk tal-avukat u prokuratur legali. Fil-fatt it-taxxa fiha zewg kolonni, wahda "Attur" u l-ohra "Konvenut". Ghalhekk il-procedura kontemplata fl-Artikolu 64 tal-Kap. 12 m'hijiex dik idoneja ghall-ilment tar-rikorrent. Il-kwistjoni li ghandu r-rikorrent m'hijiex mar-Registratur izda mal-intimati l-ohra peress li qieghed isostni li qeghdin jitolbuh hlas li m'ghandhomx jedd ghalih. Din m'hijiex materja li ghandha tikkoncerna lir-Registratur gialadarba huwa ma ntaxxax id-dritt li huma ntitolati ghalih l-intimati. Irrispettivament jekk fir-realta' t-taxxa annessa mal-ittra ufficjali tat-18 ta' April 2013, jekk ghall-grazzja tal-argument hi, ma jfissirx li r-rikorrent m'ghandux jedd jikkontesta l-pretensjoni tal-avukat Dr Ellis u tal-prokuratur legali Busuttil sabiex jottjeni dikjarazzjoni li s-somma ntaxxata bhala dritt tal-avukat u prokuratur legali, m'hijiex kollha dovuta lill-intimati. Pero' dan ma ghandux isir fi procedura li ssir skond l-Artikolu 64 tal-Kap. 12 meta tqies

li bit-taxxa esebita a fol. 5 ma jistax jinghad li r-Registratur ntaxxa d-dritt tal-avukat Dr Ellis u l-prokuratur legali Busuttil.

vi. Taxxa tal-ispejjez gudizzjarji ma tinharigx mill-Qorti izda mir-Registratur tal-Qrati Civili u Tribunali. Ghalhekk 'il fatt li tkun dwar kawza li giet deciza mill-Prim'Awla m'huwix rilevanti ghal finijiet ta' kompetenza. Kif osservat il-Qorti tal-Appell fil-kaz **Buttigieg nomine et vs Cauchi proprio et nomine et** (39/1992/2) deciz fid-29 ta' Lulju 2004: "*L-azzjoni a bazi ta' l- Artikolu 64 hija separata w indipendenti mill-proceduri li jkunu gew decizi, in kwantu fiha l-Qorti tintalab biex tikkunsidra xi haga li grat wara d-determinazzjoni tal- kontestazzjoni li kellha quddiemha bejn il-kontendenti, f'dan il-kaz l-intaxxar tad-drittijiet u l-ispejjez tal-partijiet u l-hrug tat-taxxa relattiva da parti tar-Registratur.*".

L-ammont in kontestazzjoni huwa ta' €947.29. Pretensjonijiet simili ma jaqghux fil-kompetenza ta' din il-qorti. B'applikazzjoni ta' dak li nghad mill-Qorti tal-Magistrati (Ghawdex) Qorti Superjuri¹ fil-kaz **Francis Saliba et vs Registratur tal-Qorti ta' Ghawdex et** (111/07) f'dik il-parti fejn fejn giet trattata eccezzjoni identika, din il-qorti m'ghandix kompetenza biex tikkunsidra t-talba ghar-ritassa *ai termini* tal-Artikolu 64 tal-Kap. 12.

Ghal dawn il-motivi l-qorti tiddeciedi r-rikors billi:-

- 1. Tilqa' l-ewwel eccezzjoni tal-intimati.**
- 2. Ghal kull buon fini tiddikjara li l-procedura kontemplata fl-Artikolu 64 tal-Kap. 12 ma kenitx il-procedura idoenta sabiex ir-rikorrent jindirizza l-ilment tieghu.**

Spejjez a karigu tar-rikorrent, b'dan li l-ispejjez u dritt li jista' jkun dovut fuq nota ta' sottomissjonijiet tal-intimati tas-16 ta' Ottubru 2013 hi a karigu ta' min

¹ Presjeduta mill-istess gudikant.

Kopja Informali ta' Sentenza

ipprezentaha peress li giet prezentata minghajr il-permess tal-qorti.

< Sentenza Finali >

-----TMIEM-----